

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

വിഷ്ണുധർമ്മേ
॥ ശ്രീ മാംഗല്യസ്തവഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീ മാംഗല്യസ്തവഃ ॥

ദാൽഭ്യ ഉവാച

കാർയാരംഭേഷു സർവേഷു ദുഃസ്വപ്നേഷു ച സത്തമ |
അമംഗല്യേഷു സർവേഷു യജ്ജപ്തവ്യം തദുച്യതാം || 1 ||

യേനാരംഭാശ്ച സിദ്ധ്യന്തി ദുഃസ്വപ്നം ചോപശാമ്യതി |
അമംഗലാനാം സർവേഷാം പ്രതിഘാതശ്ച ജായതേ || 2 ||

പുലസ്ത്യ ഉവാച

ജനാർദനം ഭൂതപതിം ജഗദ്ഗുരും
സ്മരൻ മനുഷ്യഃ സതതം മഹാമുനേ |
ദുഷ്ടാൻയശേഷാൺയപഹന്തി സാധയതി
അശേഷകാർയാണി തഥാ യദീച്ഛതി || 3 ||

ശൃണുഷ്യ ചാൻയദ്വദതോ മമാഖിലം
വദാമി യത്തേ ദ്വിജവർയ മംഗലം |
സർവാർഥസിദ്ധിം പ്രദദാതി യഃ സദാ
നിഹന്ത്യശേഷാണി ച പാതകാനി || 4 ||

പ്രതിഷ്ഠിതം യത്ര ജഗച്ചരാചരം
ജഗച്ച യോ യോ ജഗതശ്ച ഹേതുഃ |
ജഗച്ച പാത്യന്തി ച യഃ സ സർവദാ
മമാസ്തു മാംഗല്യവിവൃദ്ധയേ ഹരിഃ || 5 ||

വ്യാമാംബുവായുഗ്നിമഹീസ്വരൂപൈഃ
വിസ്താരവാൻ യോഽണുതരോഽണുദാഗാത് |

സ സ്ഥൂലസൂക്ഷ്മഃ സതതം സുരേശ്വരോ
മമാസ്തു മാംഗല്യവിവൃദ്ധയേ ഹരിഃ || 6 ||

യസ്മാത് പരസ്മാത് പുരുഷാദനന്താത്
അനാദിമധ്യാദഖിലം ന കിഞ്ചിത് |
സ ഹേതുഹേതുഃ പരമേശ്വരേശ്വരോ
മമാസ്തു മാംഗല്യവിവൃദ്ധയേ ഹരിഃ || 7 ||

ഹിരണ്യഗർഭാച്യുതരുദ്രരൂപീ
സൃജത്യശേഷം പരിപാതി ഹന്തി |
ഗുണാശ്രയീ യോ ഭഗവാൻ സ സർവദാ
മമാസ്തു മാംഗല്യവിവൃദ്ധയേ ഹരിഃ || 8 ||

പരഃ സുരാണാം പരമോസുരാണാം
പരോ മൂനീനാം പരമോ യതീനാം |
പരഃ സമസ്തസ്യ ച യഃ സ ദേവോ
മമാസ്തു മാംഗല്യവിവൃദ്ധയേ ഹരിഃ || 9 ||

ധ്യാതോ യതീനാമപകൽമഷൈർയോ
ദദാതി മൂക്തിം പരമേശ്വരേശ്വരഃ |
മനോദിരാദ്യഃ പുരുഷഃസ സർവദാ
മമാസ്തു മാംഗല്യവിവൃദ്ധയേ ഹരിഃ || 10 ||

സുരേന്ദ്രവൈവസ്വതവിത്തപാംബുപ -
സ്വരൂപരൂപീ പരിപാതി യോ ജഗത് |
സ ശുദ്ധസത്തഃ പരമേശ്വരേശ്വരോ
മമാസ്തു മാംഗല്യവിവൃദ്ധയേ ഹരിഃ || 11 ||

യന്നാമ സങ്കീർതനതോ വിമുച്യതേ
അനേകജൻമാർജ്ജിതപാപസഞ്ചയൈഃ |

പാപേന്ധനാഗ്നിഃ സ സദൈവ നിർമലോ
മമാസ്തു മാംഗല്യവിവൃദ്ധയേ ഹരിഃ || 12 ||

യേനോദ്ധ്യതേയം ധരണീ രസാതലാത്
അശേഷസത്യസ്ഥിതികാരണാദികം |
ബിഭർതി വിശ്വം ജഗതഃ സ മൂലവാൻ
മമാസ്തു മാംഗല്യവിവൃദ്ധയേ ഹരിഃ || 13 ||

പാദേഷു വേദാ ജഠരേ ചരാചരം
രോമസ്വശേഷാ മൂനയോ മുഖേ മഖാഃ |
യസ്യേശ്വരേശസ്യ സ സർവദാ പ്രഭുഃ
മമാസ്തു മാംഗല്യവിവൃദ്ധയേ ഹരിഃ || 14 ||

സമസ്തയജ്ഞാംഗമയം വപുർവിഭോഃ
യസ്യാംഗമീശേശ്വരസംസ്കൃതസ്യ |
വരാഹരൂപോ ഭഗവാൻ സ സർവദാ
മമാസ്തു മാംഗല്യവിവൃദ്ധയേ ഹരിഃ || 15 ||

വിക്ഷോഭ്യ സർവോദധിതോയസംപദം
ദധാര ധാത്രിം ജഗതശ്ച യോദ്ഭവഃ |
യജ്ഞേശ്വരോ യജ്ഞപുമാൻ സ സർവദാ
മമാസ്തു മാംഗല്യവിവൃദ്ധയേ ഹരിഃ || 16 ||

പാതാലമൂലേശ്വരഭോഗിസംഹതൗ
വിന്ധസ്യ പാദൗ പൃഥിവിം ച ബിഭ്രതഃ |
യസ്യോപമാനം ന ബഭൂവ സോച്ഛൃതോ
മമാസ്തു മാംഗല്യവിവൃദ്ധയേ ഹരിഃ || 17 ||

വിഘർഘരം യസ്യ ച ബൃംഹതോ മുഹുഃ
സനന്ദനാദ്യൈർജനലോകസംസ്ഥിതൈഃ |

ശ്രുതം ജയേത്യുക്തിപരൈഃ സ സർവദാ
മമാസ്തു മാംഗല്യവിവൃദ്ധയേ ഹരിഃ || 18 ||

ഏകാർണവദ് യസ്യ മഹീയസോ മഹീം
ആദായ വേഗേന സമുത്പതിഷ്യതഃ |
നൃതം വപുർയോഗിവരൈഃ സ സർവദാ
മമാസ്തു മാംഗല്യവിവൃദ്ധയേ ഹരിഃ || 19 ||

ഹതോ ഹിരൺയാക്ഷമഹാസുരഃ പുരാ
പുരാണപുംസാ പരമേണ യേന |
വരാഹരൂപഃ സ പതിഃ പ്രജാപതേഃ
മമാസ്തു മാംഗല്യവിവൃദ്ധയേ ഹരിഃ || 20 ||

ദംശ്രോകരാലം സുരഭീതിനാശനം
കൃത്യാ വപുർദിവ്യന്യസിംഹരൂപിണം |
ത്രാതം ജഗദ് യേന സ സർവദാ പ്രഭുഃ
മമാസ്തു മാംഗല്യവിവൃദ്ധയേ ഹരിഃ || 21 ||

ദൈത്യേന്ദ്രവക്ഷഃസ്ഥലദാരദാരുണൈഃ
കരോരുഹൈഃ ശത്രുരുജാനുകാരിഭിഃ |
ചിച്ഛേദ ലോകസ്യ ദയാനി ചാവ്യയോ
മമാസ്തു മാംഗല്യവിവൃദ്ധയേ ഹരിഃ || 22 ||

ദന്താന്തദീപ്തിദ്യുതിനിർമലാനിശാം
ചകാര സർവാണി ദിശാം മുഖാനി |
നിനാദവിത്രാസിതദാനവോ ഹൃസൗ
മമാസ്തു മാംഗല്യവിവൃദ്ധയേ ഹരിഃ || 23 ||

യന്നാമസങ്കീർതനതോ മഹാഭയാത്
വിമോക്ഷമാപ്പോതി ന സംശയം നരഃ |

സമസ്തലോകാർതിഹരോ നൃകേസരി
മമാസ്തു മാംഗല്യവിവൃദ്ധയേ ഹരിഃ || 24 ||

സടാകലാപഭ്രമണാനിലാഹതാഃ
സ്തുടന്തി യന്യാംബുധരാഃ സമന്തതഃ |
സ ദിവ്യസിംഹഃ സ്തുരിതാകുലേക്ഷണോ
മമാസ്തു മാംഗല്യവിവൃദ്ധയേ ഹരിഃ || 25 ||

യദീക്ഷണജ്യോതിഷി രശ്മിമണ്ഡലം
പ്രലീനമേവ ന രരാജ ഭാസ്വതഃ |
കുതഃ ശശാങ്കസ്യ സ സിംഹരൂപധൃക്
മമാസ്തു മാംഗല്യവിവൃദ്ധയേ ഹരിഃ || 26 ||

ഭവന്തി ദൈത്യാഃ പ്രണമന്തി ഭവതാ
നശ്യന്തി രക്ഷാംസ്യപയാന്തി ചാരയഃ |
യത്കീർതനാത് സോദ്ഭൂതരൂപകേസരി
മമാസ്തു മാംഗല്യവിവൃദ്ധയേ ഹരിഃ || 27 ||

അശേഷഭവേശനരേശ്വരേശ്വരൈഃ
സദാ സ്തുതം യച്ചരിതം മഹാദ്ഭൂതം |
സ സർവലോകാർതിഹരോ മഹാഹരിഃ
മമാസ്തു മാംഗല്യവിവൃദ്ധയേ ഹരിഃ || 28 ||

ഋക്കാരിതം യോ യജുഷ്യാതിശാന്തിമത്
സാമധ്വനിധ്വസ്തസമസ്തപാതകം |
ചക്രേ ജഗദ്ദാമനകഃ സ സർവദാ
മമാസ്തു മാംഗല്യവിവൃദ്ധയേ ഹരിഃ || 29 ||

യത്പാദവിൻയാസപവിത്രതാം മഹീ
യയൗ വിയദ് ഗൃഗ്ജുഷാമുദീരണാത് |

സ വാമനോ ദിവ്യശരീരധൃക് സദാ
മമാസ്തു മാംഗൽയവിവൃദ്ധയേ ഹരിഃ || 30 ||

യസ്മിൻ പ്രയാതേ സുരഭൂഭൂതോഽധരം
നനാമ ഖേദാദവനിഃ സസാഗരാ |
സ വാമനഃ സർവജഗൻമയഃ സദാ
മമാസ്തു മാംഗൽയവിവൃദ്ധയേ ഹരിഃ || 31 ||

മഹാദ്യുതൗ ദൈത്യപതേർമഹാധരം
യസ്മിൻ പ്രവിഷ്ടേ ക്ഷുഭിതം മഹാസുരൈഃ |
സ വാമനോഽന്തഃ സ്ഥിതസപ്തലോകധൃക്
മമാസ്തു മാംഗൽയവിവൃദ്ധയേ ഹരിഃ || 32 ||

സമസ്തദേവേഷിമയം മഹാദ്യുതിഃ
ദധാര യോ രൂപമതീന്ദ്രിയം പ്രഭുഃ |
ത്രിവിക്രമാക്രാന്തജഗത്രതയഃ സദാ
മമാസ്തു മാംഗൽയവിവൃദ്ധയേ ഹരിഃ || 33 ||

സംഘ്നൈഃ സുരാണാം ദിവി ഭൂതലേ സ്ഥിതൈഃ
തഥാ മനുഷ്യേർഗഗനേ സ സർവദാ |
സ്തുതഃ ക്രമാദ്യഃ പ്രദദേ സ സർവദാ
മമാസ്തു മാംഗൽയവിവൃദ്ധയേ ഹരിഃ || 34 ||

ക്രാന്ത്യാ ധരിത്രിം ഗഗനം തഥാ ദിവം
മരുത്പതേരയഃ പ്രദദൗ ത്രിവിഷ്ണുപം |
സ ദേവദേവോ ഭുവനേശ്വരേശ്വരോ
മമാസ്തു മാംഗൽയവിവൃദ്ധയേ ഹരിഃ || 35 ||

അനുഗ്രഹം ചാപി ബലേരനുത്തമം
ചകാര യശ്ചൈന്ദ്രപദോപലക്ഷണം |

സുരാംശ്ച യജ്ഞസ്യ ഭുജ്ജഃ സ സർവദാ
മമാസ്തു മാംഗല്യവിവൃദ്ധയേ ഹരിഃ || 36 ||

രസാതലാദ്യേന പുരാ സമാഹൃതാഃ
സമസ്തവേദാ വരവാജിരൂപിണാ |
സ കൈടഭാരിർമധുസുദനോ മഹാൻ
മമാസ്തു മാംഗല്യവിവൃദ്ധയേ ഹരിഃ || 37 ||

നിഃക്ഷത്രിയാം യശ്ച ചകാര മേദിനീം
അനേകശോ ബാഹുവനം തഥാച്ഛരിനത് |
യഃ കാർതവീർയസ്യ സ ഭാർഗവോത്തമോ
മമാസ്തു മാംഗല്യവിവൃദ്ധയേ ഹരിഃ || 38 ||

നിഹത്യ വാലിം ച കപീശ്വരം ഹി യോ
നിബധ്യ സേതും ജലധൗ ദശാനനം |
ജഘാന ചാന്യാൻ രജനീചരാൻ അസൗ
മമാസ്തു മാംഗല്യവിവൃദ്ധയേ ഹരിഃ || 39 ||

ചിക്ഷേപ ബാലഃ ശകടം ബഭഞ്ജ യോ
യമലാർജുനൗ കംസമരിം ജഘാന |
മമർദ ചാണൂരമുഖം സ സർവദാ
മമാസ്തു മാംഗല്യവിവൃദ്ധയേ ഹരിഃ || 40 ||

പ്രാതഃ സഹസ്രാംശുമരീചിനിർമലം
കരേണ ബിഭ്രദ് ഭഗവാൻ സുദർശനം |
കൗമോദകീം ചാപി ഗദാമനുത്തമാം
മമാസ്തു മാംഗല്യവിവൃദ്ധയേ ഹരിഃ || 41 ||

ഹിമേന്ദുകുന്ദസ്സടികാഭ്രകോമലം
മുഖാനിലാപുരിതമീശ്വരേശ്വരഃ |

മധ്യാഹ്നകാലേ ച സ ശംഖമുത്തമം
മമാസ്തു മാംഗൽയവിവൃദ്ധയേ ഹരിഃ || 42 ||

തഥാ പരാഹ്ണേ പ്രവീകാസിപങ്കജം
വക്ഷഃസ്ഥലേന ശ്രീയമുദ്യഹദ് വിഭുഃ |
വിസ്താരിപദ്ദോത്പലപത്രലോചനോ
മമാസ്തു മാംഗൽയവിവൃദ്ധയേ ഹരിഃ || 43 ||

സർവേഷു കാലേഷു സമസ്തദേശേഷു
അശേഷകാർയേഷു തഥേശ്വരേശ്വരഃ |
സർവൈഃ സ്വരൂപൈർഭഗവാൻ അനാദിമാൻ
മമാസ്തു മാംഗൽയവിവൃദ്ധയേ ഹരിഃ || 44 ||

ഏതത് പഠൻ ദാൽഭ്യ സമസ്തപാപൈഃ
വിമുച്യതേ വിഷ്ണുപരോ മനുഷ്യഃ |
സിദ്ധ്യന്തി കാർയാണി തഥാസ്യ സർവാണി
അർമാനവാപ്നോതി തഥാ യഥേഷ്ടം || 45 ||

ദുഃസ്വപ്നം പ്രശമമുപൈതി പഠ്യമാനേ
സ്തോത്രേസ്തിൺശ്രവണവിധൗ സദോത്ഥിതസ്യ |
പ്രാരംഭോ ദ്രുതമുപയാതി സിദ്ധിമീശഃ
പാപാനി ക്ഷപയതി ചാസ്യ വാസുദേവഃ || 46 ||

മാംഗൽയം പരമമിദം സദാർഥമസിദ്ധിം
നിർവിഘ്നം ത്വധികഫലം സദാ ദദാതി |
കിം ലോകേ തദിഹ പരത്ര ചാസ്തി പുംസാം
യദിഷ്ണുപ്രവണധിയാം ന ദാൽഭ്യ സാധ്യം || 47 ||

ദേവേന്ദ്രസ്തിഭുവനമർമമേകപിംഗഃ
സർവർദ്ധിം ത്രിഭുവനഗാം ച കാർതവീര്യഃ |

വൈദേഹഃ പരമപദം പ്രസാദ്യ വിഷ്ണും

സംപ്രാപ്തഃ സകലഫലപ്രദോ ഹി വിഷ്ണുഃ || 48 ||

സർവാരംഭേഷു ദാൽഭൈത്യത്ദ് ദുഃസ്വപ്നേഷു ച പണ്ഡിതഃ |

ജപേദേകമതിർവിഷ്ണുഃ തഥാമംഗല്യദർശനേ || 49 ||

ശമം പ്രയാന്തി ദുഷ്ടാനി ഗ്രഹപീഡാശ്ച ദാരുണാഃ |

കർമാരംഭാശ്ച സിദ്യന്തിമാംഗല്യസ്തുതിസംസ്കൃതഃ || 50 ||

ഹരിർദദാതി ഭദ്രാണി മാംഗല്യസ്തുതിസംസ്കൃതഃ |

കരോത്യഖിലരുപൈശ്ച രക്ഷാമക്ഷതശക്തിധൃക് || 51 ||

|| ഇതി ശ്രീ മാംഗല്യസ്തുവഃ സമാപ്തഃ ||